

95. Bgħid Minnek

Meta jagħmel hmistax mohbi fis-sema
in-namrat tagħha, – l-Qamar kollu dija,
il-Għajn fid-dlam tal-lejl toqgħod tinhema
fid-diq u l-hemda kollha waħdenija.

Waħdek fid-dlam tal-lejl! xi kruh ta' siegħa!
Għalhekk meta minn shaba jfiġġ sabih,
u, bħal maħbub fil-qalb, jinzel ġo fiha,
u jiddi bħal fanal mixgħul fil-qiegħ,

Tixgħel il-qalb tal-Għajn bil-ferħ imfawra,
jixgħel ir-raxx u jixgħel it-taqtir,
jixgħel il-ġilju, u jiddi l-blat madwarha,
izafzfu ż-żringijiet qalb il-papir.

Ħanina qisni l-Għajn waħdi bla serħ!
Meta se jgħib id-dlam u jfiġġ il-ferħ?